

Oljubrunnar eystan fyri stóran týdning fyri Føroyar

Stóra boriverkætlanin hjá Chevron, Statoil, Dong og OMV hinumegin markið kann fáa alstóran týdning fyri leiting á Føroyaøkinum heldur Bjarni Djurholm, landsstýrismaður í oljumálum



Bjarni Djurholm, landsstýrismaður í oljumálum

OLJULEITING

Jan Müller
jan@sosialurin.fo

Tað eru nakrar vikur síðani, at Chevron fór undir eina ta størstu boriverkætlanina á Atlantsmótinum í mong ár. Talan er um at bora ikki færri enn trýggjar avmarkingar- og metingarbrunnar á Rosebankfundinum, sum varð gjørt fyri tveimum árum síðani. Endamálið er at vita, hvussu stórt fundið er og hvussu víða tað røkkur.

Borurin varð settur í fyrr í hesum mánaðinum, nakað væl seinkað orsakað av umvælingum og veðri. Sum skilst hevur ringa veðrið eisini tarnað boringini, men boripallurin Transocean Rather er so til arbeiðis skamt frá føroyska markinum, hann fær at bora í einar 3 til 4 mánaðir aftrat. Ein av teimum føroyingunum,

Føroyar, eitt nú eftir turra Brugdubrunnin, hevur landsstýrismaðurin í oljumálum hetta at siga: - Eg skilji ikki, hvi man skal vera so visur í at finna olju við fyrstu, fimtu ella fyri tað sjevndu royndarboring. Alla aðrastaðni borar tú í langa tíð, onkunstaðni í heili 10 ár, áðrenn tú rakar við. Vit mugu eisini minnst til, at okkara øki er truplari enn onnur leitiøki eitt nú orsakað av dýpinum og veðurlagnum. Fólkið mugu tí ikki vera vónbrotin av, at ein fundur er gjørt enn.

At oljufeløg vilja brúka so nógv pengar her og síggja fram til komandi brunnar má merkja, at tað eru útlit fyri at finna okkurt. Landsstýrismaðurin heldur seinasta boringin tekniliga varð so væleydnað, at vit eiga at sláa kalt vatn í

blóðið og taka tingini, sum tey koma. - Vit eru ógvuliga spent uppá boringina hjá BP næsta ár, hóast vit skulu ansa eftir ikki at hava alt ov stórar vónir. Og í 2008 verður so enn ein brunnur borður á landgrunninum visir landsstýrismaðurin á.

Keldur, sum Sosialurin hevur tosað við, halda, at ENI brunnurin í 2008 er kanska uppafur meira áhugaverdur enn BP brunnurin, nú eftir at Brugdan var tur. Anne Marie brunnurin, sum ENI og Føroya Kolvetni fara at bora í 2008 sigst liggja í einum jarðfrøðiliga sera áhugaverdum øki, eitt øki, sum so aftur ikki liggur so langt frá tveimum stórum fundum, sum eru gjørd hinumegin markið, nevniliga Rosebank og Cambo.



Pallurin Transocean Rather borar eystan fyri markið

Nú skal varandi orkan mennast

Orkutilmæli verður lagt fyri landsstýrið týsdagin. Aðalorðaskiftið um framtíðar orkupolitikkin verður í januar

ORKA

Jan Müller
jan@sosialurin.fo

Týsdagin verður nýggj frágreiðing, sum skal vera grundarlag undir framtíðar orkupolitikkinum, lögð fyri samlaða landsstýrið. Talan er um eina 70 síðu frágreiðing, sum Jarðfeingi hevur gjørt fyri Vinnuáráðsáðing og sýr hon seg m.a. um, hvussu Føroyar kunnu bliva minni heft at oljuni í framtíðini. Í fjør fekk landsstýrið eina frágreiðing um sjálva orkustøðuna í Føroyum, so man kann siga, at henda nýggja frágreiðing er ein uppfylgning av tí.

Bjarni Djurholm, landsstýrismaður í orkumálum sigur við Sosialin, at í fjør fingi vit so greiðu á, hvussu orkustøðan er í Føroyum, og er henda seinasta frágreiðing uppskot um, hvat kann gerast á orkuøkinum.

Ætlanin hevur verið

at fáa eitt aðalorðaskifti um orkumál fyri júl, men hetta verður útsett til í januar. Løgmaður og tingformaðurin eru vörnir samdir um at biða við hesum orðaskiftinum til fyrst í næsta ár, tí tingið hevur so nógv mál at viðgera sum er. Eisini tí at man ynskir at hava betri tíð til hetta aðalorðaskifti.

Jarðfeingi fekk nakað herfyri ein arbeiðssetning frá landsstýrismanninum um, hvussu Føroyar í so stóran mun sum gjørligt kunnu vaksa um varandi orku. Har man hevur sett sær sum mál, at so og so stórus prosentpartur av orkunýtsluni skal nøktast frá varandi orkukeldum um eini 10 ár.

Jarðfeingi hevur so út frá tí nóga tilfarinum, sum er savnað saman, gjørt eitt uppskot um, hvussu man best kann rokka setninginum at fáa størri part av orkutørvinum nøktaðan við varandi orku.

KAUPTHING

Virðisbrævameklarafelag

Dollarin viknar

MARKNAÐARRÁK

Í farnu viku viknaði dollarin 2,3% í 1,31 ímóti evruni. Størsta lækkingin var friggjadagin. Hetta var ein rættiliga stór lækking í sær sjálvum, men enn meir týdning hevur tað, at dollarin við hesum endiliga er komin úr tí strekki millum 1,25-1,29, hann lá í síðan mai. Í marknaðinum tykist semja vera um, at lækkingin kom orsakað av, at munurin millum rentuna í USA og í Evropa væntandi fer at minka. Hetta er tí ikki nakað nýtt, tað hevur verið væntað í fleiri vikur, so tað er ringt at siga, at hetta er orsøkin til, at dollarin viknaði júst í farnu viku. Tað týdningarmesta er eisini, at vit kunnu vænta at dollarin fer at vikna meir. Partabrevamarknaðirnir báðu megin Atlantshavið lækkaðu við dollarinum, eins og lánsbræva-

Lánsbræva-rentur

Lánsbræva-rentur lækkaðu nakað í farnu viku. 10-ára rentan er nú 3,74%, og hetta er næstan 0,30%-stig lægri enn 1-árs rentan.

Er korrektionin byrjað?

Farnu vikuna eru øll tey norðurlendsku partabrevavísutölini lækkaði. Svenski marknaðurin lækkaði mest við heili 4,4%, meðan íslenski marknaðurin kláraði seg best og lækkaði bert 1,6%. Samlaða norðurlenska vísutalið lækkaði eisini 4,4%. Hendan lutfalsliga stóra lækkingin, sum eisini sæst á øðrum partabrevamarknaðum, kann vera byrjanin til eina korrektion í partabrevamarknaðinum, ið hevur verið væntað í eina tíð, nú partabrev er lækkaði so nógv síðan í summari.

Hesa vikuna

Hesa vikuna verður serliga USA í andgletti, hóast Trichet eisini fer at halda røðu. Haðani verður prívøkstur og álitstól kunngjørd. Veiki dollarin økir um fokus á

gjaldoyramarknaðin, og hann fer væntandi at ávirka bæði láns- og partabrev hesa vikuna.

Donsk 10-ára renta



Vísital fyrri norrøn partabrev



Gjaldoyru

	Kursur	+/- %
USD	567,66	-2,4%
JPY	4,89	-0,8%
GBP	1.100,13	-0,4%
NOK	90,16	0,1%
SEK	82,43	0,6%

Virðisbræv

	Kursur	+/- %
Norrøn	98,65	0,1%
Lánsbrøv í DKK	117,58	-2,7%
Norrøn Partabrev	584,00	0,0%
VMF	107,13	-0,5%
Atlantic Petroleum	584,00	0,0%
KB Trygg Eurostoxx	107,13	-0,5%

Broytingar eru útroknaðar í mun til fyrri viku síðan. Myndirnar viga göngdina seinastu 3 mánaðirnar.